

Алдр Октябрин 40 джилин өөниг уктлгъна крайин комиссд

Алдр Октябрьск социалистическ революцин 40 джилин өбнд белдлгъна болн уктлгъна тускар партин краевой комитетин бюрон шиндврър крайин комисс бурдэгдв. Крайин комиссд уурмуд И. К. Лебедев (комиссин ахлач), А. П. Шаповалов (ахлачин дарук), К. Е. Багаев, Б. О. Джимбинов, А. Х. Заливадний, М. Ф. Ипатова, Е. С. Кротков, А. М. Калябеков, З. К. Карданов, В. И. Книга, Ф. Д. Пашенко, П. М. Степин, А. А. Чайка нань чигн улс орцхав.

Майин 7-д комиссин заседань болв. Алдр Октябрин 40 джилин өбнд белдлгъна болн уктлгъна туск төрмуд заседаньд күүндгдв.

Партийн, советск, профсоюзн болн комсомольск организацсин эркн төрнъ—промышленностин, транспортин болн тосхлтин кōдлмшч, инженерн-техническ кōдлчнр болн уулд церглчнр, колхозникуд, МТС болн совхозин кōдлчнр селәнә эдл-ахун специалистнр, крайин цуг куч-кōлсдунд алдр сән өдрин чинртә социалистическ дөрлдэг өргәр делгрүлх мөн.

Предприятъсәр, колхозмудар, МТС болн совхозмудар, учрежденьсәр болн сургъулин заведеньсәр Октябрьск революцин 40 джилин тускар докладс, лекцс, күүндвр кегдх төрмуд зурагъар темдглгдв, ах сургъулин заведеньсд, марксизм—ленинизмн асхн дасдг университетд болн крайин совпартшколд эн күүндтә өдрт нерәдсн теоретическ конференц бурдәхәр шиндгдв. Крайин, областъсин, балгъсдин болн районсин газетс, крайин радиоинформацин отдел, Октябрьск революцин 40 джилин өбн уктгч социалистическ дөрлдәнә йовудиг өргәр барлдж сонъсгх зөвтә, Советск Союзин Коммунистическ партин алдр бурдәгъач болн онгдәрулдж хуврулгч нильчиг болн түүнә вождь В. И. Ленинә тускар өргәр биядж, Октябрин 40 джилин өбнд нерәдсн статьяс, Октябрьск революцин болн гражданск дәәнд орлцсн түүнә йовдл, тууджин очеркс болн рассказмуд барлхмн.

Агитатормудин, эрсин газетсин болн „боевой листоксин“ редактормудин семинар, цуг олин-әмтнә сән өдрт белдлгъна төрмудт нерәдсн интеллигентрин районн хургуд, Алдр Октябрьск социалистическ революцид болн гражданск дәәнд шунмгъа кевәр

орлцсн улсин краевой совещань, Советск йосна төлә ноолдсн героймуд багъчудла болн школьникудтә, промышленностин болн селәнә эдл-ахун түүрүн нүүрт йовачнрла харгъдж күүндвр кехиг бас темдглгдв.

Алдр Октябрин 40 джилин өбнд нерәдсн литератур гаргългъна зуран тускар кесн, Ставропольск дегтрин издательствин директор ур Астаховин зәнгългъиг крайин комисс сонъсв. „Октябрьск социалистическ революцид болн Ставропольд Советск йос бурдәлгънә ноолданд шунмгъа орлчачнр“, промышленностин, селәнә эдл-ахун болн крайин культурин диилврмуд, Хальмг тангъчин болн Карачаево-Черкесск автономн областин тускар „Ставрополь 40 джилин эргид“, Ставропольд Советск йос бурдәлгънә ноолдана архивин документс болн художественн произведеньс, гражданск дәәнд орлцсн, мана крайд коммунистическ тосхлтин түүрүн нүүрт йовачнрин тускар хурангъус барлдж гаргългън темдглгддәнә.

„Ставропольск край Советск йосна 40 джилин эргид“ гидг фото-альбом белдгддж ик олар барлдж гаргътха гидж „Ставропольск правдин“ издательствин фотохроникин отделд даалгъгдв.

Культурин Гермүдәр, клубсар, библиотексәр, кинотеатрсар зургуд зургддж, плакатмуд барлгддж доскет өлггддж үзүлгдх белдвр кегддәнә гидж крайин культурин управленә начальник ур Фунтиков комиссин заседаньд келв. Энүүнд Советск йосна 40 джилин диилвр, предприятисин, тосхлтин, колхозин, МТС болн совхозин социалистическ дөрлдәнә тодрха төрмүдиг тархадж үзүлхмн. Революцин вождь В. И. Ленинә тускар литературин обзормуд, Октябрин 40 джилин өбнд нерәдсн скульптурмудин болн зурачнрин произведеньсәр крайд гәәхүл кегдхмн.

Партийн, советск, профсоюзн болн комсомольск организацс балгъсар болн селәдәр, предприятисәр, тосхлтар, учрежденьсәр, колхозмудар, совхозмудар, МТС-әр үзүлгч агитациг ясрулдж, Октябрьск революцин 40 джилин өбнд нерәдсн социалистическ дөрлдэг өргәр делгрүлдж, авсн даалгъвран күүцәхин болн давулдж күүцәхин төләд куч-кōлсчнриг дуудх эркн керг гидж комисс тоолв.